

જ્યુઝ આઈ ગાંધીનગર

NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 12 * Issue No. 37 * Date: 29.11.2025, Saturday * Page :04 * Rs. 1.00/- * Annual Rs. 351/-

દુનિયાના ટોપ-૧૦ પાવરફુલ દેશોની યાદીમાં ભારત ત્રીજા ક્રમે, એશિયા પાવર ઈન્ડેક્સ ૨૦૨૫ જાહેર



ઓસ્ટ્રેલિયાની પ્રતિષ્ઠિત લોવી ઈન્સ્ટિટ્યૂટએ પોતાનો વાર્ષિક એશિયા પાવર ઈન્ડેક્સ ૨૦૨૫ રિપોર્ટ જાહેર કર્યો છે. આ રિપોર્ટમાં એશિયાના ૨૭ દેશોમાં સૈન્ય, આર્થિક, રાજદ્વારી અને સાંસ્કૃતિક પ્રભાવનું વિસ્તૃત મૂલ્યાંકન કરવામાં આવ્યું છે, જે આઠ મુખ્ય ક્ષેત્રો (સૈન્ય ક્ષમતા, સંરક્ષણ નેટવર્ક, આર્થિક તાકાત, રાજદ્વારી પ્રભાવ, સાંસ્કૃતિક પહોંચ, લચીલાપણું અને ભવિષ્યના સંસાધન ક્ષમતા) પર આધારિત છે. આ

ઈન્ડેક્સ દર્શાવે છે કે એશિયાની પ્રાદેશિક શક્તિના સમીકરણમાં મોટા ફેરફારો થયા છે, જેમાં ચીન એક પ્રમુખ શક્તિ તરીકે મજબૂત રીતે ઉભરી રહ્યું છે, જ્યારે યુનાઈટેડ સ્ટેટ્સ ઓફ અમેરિકાના પ્રભાવમાં છેલ્લા વર્ષોની તુલનાએ ઘટાડો નોંધાયો છે. તેમજ ભારત સતત આગળ વધી રહ્યું છે. લોવી ઈન્સ્ટિટ્યૂટના રિપોર્ટમાં એશિયામાં ભારતનો વધતો પ્રભાવ સ્પષ્ટપણે દેખાય છે. વર્ષ ૨૦૨૫માં ભારતે ૪૦.૦

સ્કોર મેળવીને 'મેજર પાવર' બનવાની સીમા પાર કરી લીધી છે. ભારતનો આ ઉદય મુખ્યત્વે તેની મજબૂત આર્થિક વૃદ્ધિ અને વધતી સૈન્ય તાકાતને કારણે થયો છે. જોકે, રિપોર્ટ દર્શાવે છે કે ભારતનો રાજદ્વારી અને આર્થિક પ્રભાવ હજી સુધી તેની વધેલી સૈન્ય અને સંસાધન શક્તિ સાથે સંપૂર્ણપણે મેળ ખાતો નથી, જેનો અર્થ છે કે ભારત પાસે ભવિષ્યમાં પોતાની શક્તિ વધારવાની હજી ઘણી મોટી સંભાવનાઓ છે. ફક્ત અમેરિકા અને ચીન જ

'સુપર પાવર' શ્રેણીમાં સૂચિબદ્ધ છે. અમેરિકા હજી પણ ટોચ પર છે, પરંતુ એશિયા પાવર ઈન્ડેક્સ ૨૦૧૮માં શરૂ થયા પછી આ તેનો સૌથી ઓછો સ્કોર છે. વિશ્લેષકો આ ઘટાડાનું શ્રેય ટ્રમ્પ પ્રશાસન દરમિયાન લેવાયેલા નીતિગત નિર્ણયોને આપે છે, જેને એશિયામાં અમેરિકાના પ્રભાવ માટે ચોખ્ખો નકારાત્મક ગણાવવામાં આવ્યો છે. જ્યારે ચીન સતત અમેરિકા સાથેનો તફાવત ઘટાડી રહ્યું છે. તેમજ પાકિસ્તાન ટોચના ૧૦

દેશોમાંથી બહાર છે અને તેને ૧૬મું સ્થાન મળ્યું છે. રશિયાએ ૨૦૧૮ પછી પહેલીવાર એશિયામાં પોતાનો પ્રભાવ વધાર્યો છે. યુકેન યુદ્ધ બાદ જે પ્રતિબંધો લાગ્યા હતા, તેના કારણે ગુમાવેલો પ્રભાવ તેણે હવે પાછો મેળવી લીધો છે. રશિયાની આ પ્રાદેશિક હાજરી વધવાનું મુખ્ય કારણ ચીન અને ઉત્તર કોરિયા સાથેની તેની મજબૂત સંરક્ષણ અને આર્થિક ભાગીદારી છે. આને કારણે, રશિયાએ ૨૦૨૪માં ઓસ્ટ્રેલિયાથી ગુમાવેલું પમુંસ્થાન ફરીથી હાંસલ કર્યું છે.

દિતવાહ વાવાઝોડું: શ્રીલંકામાં ઠેર ઠેર તારાજી, મૃત્યુઆંક વધીને ૮૦ પહોંચ્યો; ૧૦૦ ગુમ

દિતવાહ વાવાઝોડાએ શ્રીલંકામાં ઠેર ઠેર તબાહી મચાવી છે. ગઈકાલથી જ ભારે પવન સાથે વરસાદ અને પૂરના કારણે લોકો ત્રાહિમામ પોકારી રહ્યા છે. ભારે વરસાદ અને પૂરના કારણે અત્યાર સુધી ૮૦ લોકોના મોત થયા છે જ્યારે ૧૦૦ લોકો હજી પણ ગુમ છે. કુદરતના પ્રકોપ વચ્ચે ભારત શ્રીલંકાની વહારે આવ્યું છે અને ઓપરેશન સાગરબંધુ હેઠળ રાહત સામગ્રી મોકલવાની શરૂઆત કરી છે. વડાપ્રધાન મોદીએ વાવાઝોડાથી થયેલા વિનાશ પર દુખ વ્યક્ત કરતાં કહ્યું કે, 'હું તમામ પ્રભાવિત પરિવારોને સાંત્વના પાઠવું છું તથા તેમની સુરક્ષા માટે પ્રાર્થના કરું છું. પડોશી દેશ પ્રત્યે એકતાની ભાવના રાખી ભારતે ઓપરેશન સાગરબંધુ હેઠળ તાત્કાલિક સાગર સામગ્રી અને માનવીય સહાય પાઠવી છે. સ્થિતિ અનુસાર વધુ મદદ માટે પણ અમે તૈયાર છીએ.' આ



સિવાય ભારતના વિદેશમંત્રી જયશંકરે જણાવ્યું કે દ્રજી વિકાંત અને દ્રજી ઉદયગીરીની મદદથી કોલંબોમાં રાહત સામગ્રી પાઠવવામાં આવી છે. દિતવાહ વાવાઝોડું શ્રીલંકા બાદ દક્ષિણ ભારત તરફ આગળ વધવાની શક્યતા છે. એવામાં આગામી ત્રણ દિવસ તમિલનાડુ અને આંધ્ર પ્રદેશમાં ભારેથી અતિભારે વરસાદની આગાહી વ્યક્ત કરવામાં આવી છે.

ઓપરેશન સાગરબંધુ: વાવાઝોડાથી શ્રીલંકામાં ભારે તબાહી, ભારતે રાહત-સામગ્રી મોકલી, તમિલનાડુમાં એલર્ટ

ભારતના પાડોશી દેશ શ્રીલંકામાં 'દિતવાહ' વાવાઝોડાએ ભારે તબાહી મચાવી છે. ભારે પવન અને વરસાદના કારણે શ્રીલંકામાં પદ લોકોનાં મોત થયા છે અને ૨૦થી વધુ લોકો હજી પણ ગુમ છે. આ ભયાનક વિનાશ વચ્ચે ભારતે શ્રીલંકાને તાત્કાલિક મદદ માટે માનવતાવાદી સહાય અને આપત્તિ રાહત માટે 'ઓપરેશન સાગર બંધુ' શરૂ કર્યું છે. હવામાન વિભાગે ચેતવણી આપી છે કે આ વાવાઝોડું હવે ભારત તરફ આગળ વધી રહ્યું છે અને તે વધુ શક્તિશાળી બની શકે છે. વડાપ્રધાન નરેન્દ્ર મોદી (રેડ્ડીલક્ષ્મી સ્ક્રી) એ સોશિયલ મીડિયા પ્લેટફોર્મ એક્સ પર ઊંડી સંવેદના વ્યક્ત કરતાં લખ્યું છે કે, 'શ્રીલંકાના એ લોકો પ્રત્યે મારી ઊંડી સંવેદના છે જેમણે વાવાઝોડું દિતવાહના કારણે પોતાના પ્રિયજનોને ગુમાવ્યા છે. હું તમામ પ્રભાવિત પરિવારોની સુરક્ષા, પુનર્વસન અને ઝડપથી સ્વસ્થ થવાની પ્રાર્થના કરું છું. અમારા સૌથી નજીકના દરિયાઈ પાડોશી શ્રીલંકા પ્રત્યે એકતા દર્શાવતા, ભારતે ઓપરેશન સાગર બંધુ હેઠળ તાત્કાલિક રાહત સામગ્રીની સહાય મોકલી છે. ભારતની નેબરહુડ ફર્સ્ટ નીતિ અને વિઝન મહાસાગરના માર્ગદર્શન હેઠળ, ભારત જરૂરિયાતના આ સમયમાં શ્રીલંકાની સાથે મજબૂતીથી ઊભું છે.

મહારાષ્ટ્રના નાયબ મુખ્યમંત્રી અજિત પવારે મુંબઈની મતદાર યાદીમાં ડુપ્લિકેશન અંગે દાવો કરીને વિવાદ સર્જ્યો છે. પવારે જણાવ્યું છે કે મુંબઈની મતદાર યાદીમાં બેવડા, ત્રણ ગણા અને ચાર ગણા મતદારોની સંખ્યા લગભગ ૧૧ લાખ જેટલી છે. તેમનું આ નિવેદન મ્હજ ચૂંટણીઓની તૈયારીઓ અને દેશભરમાં ચાલી રહેલી સ્પેશિયલ વોટર રિવિઝન (SIR) કવાપત વચ્ચે આવ્યું છે. અજિત પવારે રાષ્ટ્રવાદી કોંગ્રેસ પાર્ટી (NCP

અજિત પવારે (જૂથ) અને શિવસેના (શિંદે જૂથ) દ્વારા આયોજિત એક રેલીમાં આ વાત



અજિત પવારે (જૂથ) અને શિવસેના (શિંદે જૂથ) દ્વારા આયોજિત એક રેલીમાં આ વાત

અને ત્રણ ગણા મતદારોને સહન કરવામાં આવશે નહીં.' ડો. બાબાસાહેબ આંબેડકરના સમાન મતદાર અધિકારનો ઉલ્લેખ કરીને અજિત પવારે જણાવ્યું કે, 'જો કોઈ અધિકારી ઈરાદાપૂર્વક કે અજાણતાં ભૂલ કરે છે, તો તેને તાત્કાલિક સુધારવી જોઈએ.' રહીમતપુર મ્યુનિસિપલ કાઉન્સિલની ચૂંટણી પહેલાં આ રેલીમાં અજિત પવારે મેયર માટે નંદન સુનિલ માનેનું સમર્થન કર્યું હતું. જો કે, ડ્રજી (શરદ પવાર જૂથ)ના વડા શરદ પવારે અજિત પવારના આ નિવેદન પર સવાલ ઉઠાવ્યા છે. શરદ પવારે કહ્યું કે, 'પૈસાનું વચન આપીને મત માંગવા ખોટું છે. નોંધનીય છે કે, ચૂંટણી પંચ હવે આ ગંભીર આરોપોની નોંધ લઈને મતદાર યાદીમાં સુધારાની પ્રક્રિયાને કઈ રીતે આગળ વધારે છે, તેના પર સૌની નજર ટકેલી છે.

મધ્યપ્રદેશના મુખ્યમંત્રીના દીકરાના વિવાહ સમૂહ લગ્નમાં થશે, ઉજવૈનમાં શિપ્રાના તટ પર આયોજન

મધ્ય પ્રદેશના મુખ્યમંત્રી ડો. મોહન યાદવ એક પ્રશંસનીય પગલું ભરીને સમાજમાં નવો આદર્શ સ્થાપિત કરી રહ્યા છે. તેઓ પોતાના નાના પુત્ર ડો. અભિમન્યુ યાદવના લગ્ન સામાન્ય રીતે આર્થિક રીતે નબળા લોકો માટે આયોજિત થતા સામૂહિક વિવાહ સમારોહ દરમિયાન યોજી રહ્યા છે. જ્યારે આજના યુગમાં લગ્ન મોટાભાગે સ્ટેટસ સિમ્બોલ અને સંપત્તિ તથા આર્થિક તાકાતના પ્રદર્શનના અવસરમાં ફેરવાઈ ગયા છે, ત્યારે ઝરુનો આ નિર્ણય ખૂબ જ મહત્વપૂર્ણ છે. મુખ્યમંત્રીના પુત્ર ડો. અભિમન્યુ યાદવ અને તેમના થનારા વહુ ડો. ઈશિતા યાદવ પટેલ (બંને ડોક્ટર છે)ના લગ્ન ૩૦ નવેમ્બરના રોજ ઉજવૈનના શિપ્રા તટ પર યોજાશે. અખિલ ભારતીય યાદવ મહાસભા દ્વારા આયોજિત આ



સામૂહિક વિવાહ સમારોહમાં ઝરુના પુત્ર સહિત ૨૧ અન્ય યુગલોના લગ્ન પણ થશે. સૌથી ખાસ વાત એ છે કે, મુખ્યમંત્રીના પુત્ર માટે કોઈ વિશેષ વ્યવસ્થા, સજાવટ કે તામઝામ કરવામાં આવી રહ્યો નથી. ઝરુના પુત્રના લગ્ન બાકીના તમામ યુગલોની જેમ જ સંપૂર્ણ સાદગીથી થશે. આયોજનની તૈયારીમાં જોડાયેલા લોકોએ જણાવ્યું કે મુખ્યમંત્રીએ તેમના આમંત્રણ પત્રોમાં ખાસ વિનંતી કરી છે કે આમંત્રિતો કોઈપણ પ્રકારની ભેટ ન આપે. મુખ્યમંત્રી મોહન યાદવ દ્વારા પોતાના સંતાનના લગ્ન સાધારણ રીતે કરવાની આ પ્રથમ ઘટના નથી. ગયા વર્ષે તેમના મોટા પુત્ર વૈભવના લગ્ન પણ રાજસ્થાનમાં ખૂબ જ સાધારણ રીતે કરવામાં આવ્યા હતા. ઝરુની આ પહેલની વ્યાપક ચર્ચા થઈ રહી છે અને આ નિશ્ચિતપણે એવા લોકો માટે એક મોટો સંદેશ છે, જેઓ લગ્નના પર્યં પાછળ પોતાની આખી બચત લગાવી દે છે અથવા તો કરજ

રાજકોટમાં કિન્નરો વચ્ચે બબાલ, ૬ વ્યંટળે ફિનાઈલ પીને કર્યો સામૂહિક આત્મહત્યાનો પ્રયાસ

રાજકોટમાં કિન્નર સમુદાય વચ્ચે ચાલી રહેલા આંતરિક વિવાદે ગંભીર વળાંક લીધો છે. અંદરો અંદરના ઝઘડા અને કથિત ત્રાસથી કંટાળીને ૬ જેટલા કિન્નરોએ મોડી રાત્રે સામૂહિક રીતે આપઘાતનો પ્રયાસ કર્યો હતો. તમામ કિન્નરોને તાત્કાલિક રાજકોટની સિવિલ હોસ્પિટલમાં સારવાર માટે ખસેડવામાં આવ્યા છે. મળતી માહિતી મુજબ, આ ઘટના મોડી રાત્રે જાનનગર રોડ પર આવેલા ખાટું શ્યામ મંદિર પાસે બની હતી, જ્યાં છ કિન્નરોએ એકસાથે ફિનાઈલ પીધું હતું. સિવિલ હોસ્પિટલમાં સારવાર લઈ રહેલા કિન્નર નિકિતા માસીએ એક વીડિયો જાહેર કરીને મદદની માંગણી કરી છે અને અન્ય કિન્નરો પર ગંભીર ત્રાસ આપવાનો આરોપ લગાવ્યો છે. નિકિતા માસીએ આક્ષેપ કર્યો છે કે, 'જ્યુબેલી ગાર્ડન પાસેની એક ઘટના બાદ મીરા અને મિહિર સહિતના અન્ય કિન્નરો દ્વારા સતત ત્રાસ આપવામાં આવતો હતો, જેના કારણે મેં દવા પીધી છે. મને સારું થઈ જશે તો પણ હું ફરી આપઘાત કરીશ.' જો કે, આ સમગ્ર વિવાદ અને મારામારીનું સાચું કારણ શું છે તે અંગે પોલીસ દ્વારા હજી તપાસ ચાલી રહી છે.



માંગણી કરી છે અને અન્ય કિન્નરો પર ગંભીર ત્રાસ આપવાનો આરોપ લગાવ્યો છે. નિકિતા માસીએ આક્ષેપ કર્યો છે કે, 'જ્યુબેલી ગાર્ડન પાસેની એક ઘટના બાદ મીરા અને મિહિર સહિતના અન્ય કિન્નરો દ્વારા સતત

ત્રાસ આપવામાં આવતો હતો, જેના કારણે મેં દવા પીધી છે. મને સારું થઈ જશે તો પણ હું ફરી આપઘાત કરીશ.' જો કે, આ સમગ્ર વિવાદ અને મારામારીનું સાચું કારણ શું છે તે અંગે પોલીસ દ્વારા હજી તપાસ ચાલી રહી છે.

તંત્રી સ્થાનેથી..

ખાનગી ક્ષેત્રની બેંકોનો બજારહિસ્સો સતત બીજા વર્ષે

પણ ઘટવાની ધારણા

અમદાવાદ : નાણાકીય વર્ષ ૨૦૨૬ માં ભારતની ખાનગી ક્ષેત્રની બેંકોનો બજારહિસ્સો સતત બીજા વર્ષે ઘટવાની ધારણા છે. ખાનગી ક્ષેત્રની બેંક લોન બુક વૃદ્ધિ એકંદરે બેંક લોન વૃદ્ધિ કરતાં ધીમી રહેશે. એચડીએફસી બેંક, આઈસીઆઈસીઆઈ બેંક અને એક્સિસ બેંક સહિત વિસ્તેરે ખાનગી ક્ષેત્રની બેંકોની કુલ લોન બુક નાણાકીય વર્ષ ૨૦૨૫માં ૮.૯ ટકા વધી હતી. સરખામણીમાં, સમાન સમયગાળા દરમિયાન તમામ વિસ્તેરે બેંકોની કુલ લોન બુક નાણાકીય વર્ષ ૨૦૨૫માં ૧૧.૪ ટકા અને ૨૦૨૬ના પ્રથમ છ મહિનામાં ૧૧.૭ ટકા વધી હતી. ૧૫ વર્ષથી વધુ સમયમાં આ પહેલી વાર જોવા મળ્યું છે કે ખાનગી ક્ષેત્રની બેંક લોન વૃદ્ધિ સતત બે વર્ષથી ઉદ્યોગના એકંદર વૃદ્ધિ કરતા ઓછી રહી છે. સપ્ટેમ્બર ૨૦૨૫ના અંતે ખાનગી ક્ષેત્રની બેંકોની કુલ લોન બુક વધીને રૂ. ૭૭.૧૪ લાખ કરોડ થઈ છે, જે નાણાકીય વર્ષ ૨૦૨૫ના અંતે રૂ. ૭૩.૫૬ લાખ કરોડ અને નાણાકીય વર્ષ ૨૦૨૪ ના અંતે રૂ. ૬૭.૫૩ લાખ કરોડ હતી. તેની સરખામણીમાં, ચાલુ નાણાકીય વર્ષમાં સપ્ટેમ્બરના અંતે વિસ્તેરે બેંકોની કુલ લોન બુક વધીને રૂ. ૧૮૩.૬ લાખ કરોડ થઈ ગઈ, જે આ વર્ષે માર્ચના અંતે રૂ. ૧૮૪.૬ લાખ કરોડ હતી.

આ વિશેષણ ખાનગી ક્ષેત્રની બેંકો, જાહેર ક્ષેત્રની બેંકો અને નાના નાણાકીય બેંકો સહિત ૪૨ વિસ્તેરે બેંકોના વાર્ષિક અહેવાલો અને પ્રથમ અર્ધ નાણાકીય અહેવાલો પર આધારિત છે. ચાલુ નાણાકીય વર્ષમાં સપ્ટેમ્બરના અંતે બંધ બેંકોની કુલ લોન બુક રૂ. ૧૮૩.૬ લાખ કરોડ હતી. ૩ ઓક્ટોબર, ૨૦૨૫ના અંતે બંધ બેંકોની કુલ લોન બુક વધીને રૂ. ૧૮૨.૭ લાખ કરોડ થઈ ગઈ. પરિણામે, કુલ બેંક ક્રેડિટ માર્કેટમાં ખાનગી ક્ષેત્રની બેંકોનો હિસ્સો ઘટ્યો છે. આ વર્ષે સપ્ટેમ્બરના અંતમાં કુલ લોન બુકમાં વિસ્તેરે ખાનગી ક્ષેત્રની બેંકોનો હિસ્સો ઘટીને આશરે ૩૮.૮% થયો, જે માર્ચ ૨૦૨૪ના અંતમાં આશરે ૪૦.૮% હતો. કુલ લોન બુકમાં વિસ્તેરે ખાનગી ક્ષેત્રની બેંકોનો હિસ્સો માર્ચ ૨૦૧૪ના અંતમાં ૨૩.૫%થી વધીને માર્ચ ૨૦૨૦માં ૩૮.૧% થયો. જોકે, ખાનગી ક્ષેત્રની બેંકોએ તાજેતરના વર્ષોમાં લોન વૃદ્ધિ હાંસલ કરવા માટે સંઘર્ષ કર્યો છે. વિસ્તેરે ખાનગી ક્ષેત્રની બેંકોની કુલ લોન બુક નાણાકીય વર્ષ ૨૦૨૦ અને નાણાકીય વર્ષ ૨૦૨૫ વચ્ચે ૧૫.૮% ના ચક્રવૃદ્ધિ દરે વધી હતી, જે નાણાકીય વર્ષ ૨૦૧૫ અને નાણાકીય વર્ષ ૨૦૨૦ વચ્ચેના ૧૬% વૃદ્ધિ કરતા ધીમી હતી. જાહેર ક્ષેત્રની બેંકોના નેતૃત્વમાં બેંકોને એકંદરે લોન વૃદ્ધિમાં વધારો થયો છે. નાણાકીય વર્ષ ૨૦૨૦-૨૫ દરમિયાન, બેંકોની કુલ લોન બુક ૧૩.૮%ના ચક્રવૃદ્ધિ વાર્ષિક દરે વધી, જે નાણાકીય વર્ષ ૨૦૧૫-૨૦ દરમિયાન માત્ર ૨% હતી. આ તેમની આવક અને નફામાં પણ પ્રતિબિંબિત થયું. બેંકોની કુલ વ્યાજ આવકમાં ખાનગી ક્ષેત્રની બેંકોનો હિસ્સો ચાલુ નાણાકીય વર્ષના પ્રથમ છ મહિનામાં ઘટીને ૪૧.૫% થયો, જે નાણાકીય વર્ષ ૨૦૨૫માં ૪૧.૮% અને નાણાકીય વર્ષ ૨૦માં ૪૨.૪%ની રેકોર્ડ ઊંચી સપાટીએ હતો.

સરખેજમાં ફિલ્મ જેવી ઘટના:

યુવતીની પજવણી કરનાર યુવકનું મોત, પેટ્રોલ છાંટી આત્મદાહનો કાર્યો હતો પ્રયાસ

અમદાવાદ શહેરના સરખેજ વિસ્તારમાં ગુરુવારે સવારે એક સનસનાટીભરી અને ચોકાવનારી ઘટના બની હતી, જેમાં એક યુવતીની કથિત પજવણી કરી રહેલા યુવકે હોસ્પિટલમાં જ પોતાની જાત પર પેટ્રોલ છાંટીને આગ લગાવી દીધી હતી. આ ઘટનાને પગલે હોસ્પિટલમાં ભારે અફરાતફરી મચી ગઈ હતી. આત્મદાહનો પ્રયાસ કરનાર યુવક ગંભીર રીતે દાગી ગયો હતો અને સારવાર દરમિયાન તેનું મોત નીપજ્યું છે. જ્યારે જે યુવતી સાથે તેણે તકરાર કરી હતી તે આઘાતને કારણે બેભાન થઈ ગઈ હતી.

પોલીસના જણાવ્યા અનુસાર, ફતેવાડીમાં સમા સ્કૂલ પાસે આવેલા આફરીન ડુકેક્સમાં રહેતી ૨૮ વર્ષીય સલેહા અબ્દુલકાદર શેખ, સરખેજમાં આવેલી અલ-નૂર હોસ્પિટલમાં રિસપિન્ડન્ટ તરીકે નોકરી કરે છે. છેલ્લા છ મહિનાથી તેના જ વિસ્તારમાં રહેતો કામરાન નામનો યુવક કથિત રીતે તેની સતત પજવણી કરી રહ્યો હતો. ગુરુવારે સવારે લગભગ ૮:૩૦ વાગ્યે, કામરાન અલ-નૂર હોસ્પિટલ પહોંચ્યો હતો, જ્યાં સલેહા ડ્યુટી પર હતી. તેણે સલેહા સાથે કોઈ મુદ્દે દલીલ કરવાનું શરૂ કર્યું હતું. બંને વચ્ચે બોલાચાલી ઉગ્ર બનતા, કામરાને પોતાની સાથે લાવેલી પેટ્રોલની બોટલ કાઢી, પોતાના પર પેટ્રોલ છાંટ્યું અને લાઈટરથી આગ ચાંપી દીધી.

આગની જવાબાઓમાં લપેટાયેલો કામરાન હોસ્પિટલમાં આમતેમ દોડવા લાગ્યો હતો અને તેણે હોસ્પિટલની મિલકતને પણ નુકસાન પહોંચાડ્યું હતું. ત્યારબાદ તે સળગતી હાલતમાં જ બિલ્ડિંગની બહાર દોડી ગયો,

પહેલા માળેથી નીચે કૂદી પડ્યો અને બાજુમાં આવેલા ડેન્ટલ ક્લિનિકમાં ધૂસી ગયો, જ્યાં તેણે વધુ નુકસાન કર્યું હતું.

ઘટનાને પગલે તાત્કાલિક ૧૦૮ એમ્બ્યુલન્સને બોલાવવામાં આવી હતી અને ગંભીર રીતે દાગી ગયેલા કામરાનને સારવાર માટે હોસ્પિટલમાં ખસેડવામાં આવ્યો હતો, જ્યાં તેની હાલત ગંભીર હોવાનું જાણવા મળ્યું હતું પરંતુ સારવાર દરમિયાન તે મૃત્યુ પામી ગયો હતો અને સારવાર માટે દાગી ગયો હતો અને સારવાર દરમિયાન તેનું મોત નીપજ્યું છે. જ્યારે જે યુવતી સાથે તેણે તકરાર કરી હતી તે આઘાતને કારણે બેભાન થઈ ગઈ હતી. તેને પણ અલ-નૂર હોસ્પિટલમાં દાખલ કરવામાં આવી છે. તે ભાનમાં આવ્યા બાદ પોલીસ તેનું નિવેદન નોંધશે. સરખેજ પોલીસે આ મામલે ગુનો નોંધીને તપાસ શરૂ કરી છે. પોલીસ હોસ્પિટલ અને આસપાસના સીસીટીવી ફૂટેજની તપાસ કરી રહી છે. આ ઘટનાને કારણે હોસ્પિટલના સ્ટાફ અને સ્થાનિક રહેવાસીઓમાં ભયનો માહોલ ફેલાયો છે.

પ્રાથમિક તપાસમાં પોલીસને જાણવા મળ્યું છે કે જ્યારે યુવકે પોતાની જાત પર આગ લગાવી, ત્યારે હોસ્પિટલના ફર્સ્ટ ફ્લોર પર હતો. સળગી ઉઠ્યા બાદ, યુવક ત્યાંથી કૂદકો મારીને નીચે પડ્યો હતો અને નીચે પડ્યા પછી રોડ ઉપર ચાલવા માંડ્યો હતો. આ અંગેની વધુ તપાસ ચાલુ છે અને સાચી હકીકત રેકોર્ડ પર લાવવામાં આવશે. આ બનાવને પગલે સરખેજ પોલીસ સ્ટેશનમાં જાણવાજોગ દાખલ કરવામાં આવી હતી, જે યુવકનું મરણ થતાં હવે આગળની કાર્યવાહી હાથ ધરાઈ છે. યુવક અને યુવતીના પરિવારો વચ્ચે અગાઉ કોઈ ફરિયાદ દાખલ થઈ હતી કે કેમ, તે અંગે પણ તપાસ કરવામાં આવશે. આ ઉપરાંત, યુવક અને યુવતી વચ્ચે પ્રેમ સંબંધ, લગ્ન બાબતે વાતચીત કે અન્ય કોઈ કારણ જવાબદાર છે કે કેમ, તે તમામ પાસાઓની ઊંડાણપૂર્વક તપાસ ચાલી રહી છે. જે સાચું હશે તે દિશામાં પોલીસ કાર્યવાહી કરશે.



ધાનેરા પોલીસ સ્ટાફને નેનાવા ચેક પોસ્ટ ખાતે ઉપર વાહન ચેકિંગ દરમિયાન બજાજ કંપનીની ઓટો રીક્ષા રજી નં. ૨૬ ૦૧૬ ૭૬૬૫ માં સવાર ફેસલ સ/ઓ ઈકબાલ વલીમહંમદ જાતે. મેમ્બર ઉ.વ. ૨૮ ધંધો. ડ્રાઈવિંગ હાલ રહે. ખોડીયાર નગર ૮૩૨ બ્લોક નં. ૩૦ ગરીબ આવાસ યોજના દાણીલીમડા અમદાવાદ મુળ રહે. જુલંદા મંજીલ, હાથી મહોલ્લા વાર્ડસ શોપ ઉપર, વસઈ ઠાણે (બસીન) મહારાષ્ટ્ર ૪૦૧૨૦૧ તથા મહોમ્મદશાહરૂપ સ/ઓ મહેબુબહુસેન ગુલામરસુલ જાતે. મીરજા ઉ.વ. ૩૨ ધંધો. મજૂરી રહે. ઘર નં. આઈ-૭ અંજુમ કોલોની એકતા કોમ્પ્લેક્સ જુહાપુરા અમદાવાદ તથા ફેઝાન સ/ઓ અહેમદભાઈ ગુલામભાઈ જાતે. શેખ ઉ.વ. ૨૫ ધંધો. ડ્રાઈવિંગ રહે. અંબર ટાવર કેનાલ નજીક બીસીલીલાહ બેકરીની સામે સરખેજ અમદાવાદ વાળાઓ પાસેથી માદક પદાર્થ મેફેક્ટોર કુલ વજન ૪૭.૧૦૦ ગ્રામ જેની કિ.રૂ. ૧,૪૧,૩૦૦/- નો મુદ્દામાલ ગે.કા અને વગરપાસ પરમીટનો પોતાના ઉપયોગ સાડુ એકબીજાના મેળાપણામાં રહી આંતર રાજ્ય હેરાફેરી કરી ઓટો રીક્ષાના ડ્રાઈવર ઈસમ ફેસલે પોતાના જાત કબજામાં રાખી તેમજ મોબાઈલ ફોન નંગ-૦૩ કી.રૂ. ૧૦,૫૦૦/- તથા ભારતીય ચલણની રોકડ રકમ રૂ. ૭૫૦/- તથા બજાજ કંપનીની ઓટો રીક્ષા રજી નં. ૨૬ ૦૧૬ ૭૬૬૫ કી.રૂ. ૨,૦૦,૦૦૦/- એમ કુલ કિ.રૂ. ૩,૫૨,૫૫૦/-નો મુદ્દામાલ રાખી પકડાઈ જઈ ગુનો કર્યા વિ.ભાબંતે.

અમદાવાદમાં કંપનીના કર્મચારીઓના નામે લાખોની લોનનું કૌભાંડ સામે આવ્યું, ત્રણ સામે ફરિયાદ

અમદાવાદમાં ડિજિટલ સેલેરીની આડમાં કર્મચારીઓના વ્યક્તિગત દસ્તાવેજોના ગેરકાયદે ઉપયોગથી લાખો રૂપિયાની લોન લેવામાં આવી હોવાની ઘટના સામે આવી છે. ટ્રોફી લોજિસ્ટિક પ્રા.લી. નામની કંપનીના માલિક કરણ બોથરા, ઓપરેશન મેનેજર પ્રદીપસિંહ કુશ્યાહ અને સુપરવાઈઝર પરવેજ પઠાણ સામે વિશ્વાસઘાત અને છેતરપિંડીની ફરિયાદ નોંધાઈ છે. આ ત્રણેય પર કર્મચારીઓની અજાણમાં અવન્ટિકા ફાયનાન્સમાંથી ૮,૨૦,૬૩૮ રૂપિયા જેટલી લોન લઈને ભરપાઈ ના કરી હોવાનો આરોપ છે. મળતી માહિતી મુજબ, ફરિયાદી શાકીર શેખ કંપનીમાં કુરિયર બોય તરીકે કામ કરતા હતા. તેમના જણાવ્યા મુજબ ૨૦૨૫ના ફેબ્રુઆરીમાં મેનેજર તથા સુપરવાઈઝરે માલિક કરણ બોથરાના સંદેશના હવાલે કહ્યું હતું કે હવે કંપની પગાર 'ડિજિટલ સેલેરી' તરીકે આપશે, જેથી દરેક મહિનાના અંતે થતો વિલંબ ટાળવામાં આવશે. આ બહાને કર્મચારીઓના મોબાઈલમાં 'કર્મા લાઈફ' એપ્લિકેશન ઈન્સ્ટોલ કરાવવામાં આવી હતી અને તેમની પાસે

આધાર કાર્ડ, પાન કાર્ડ જેવા જરૂરી દસ્તાવેજો અપલોડ કરાવવામાં આવ્યા હતા. કર્મચારીઓને લાગ્યું કે આ પ્રક્રિયા પગાર વ્યવસ્થા સરળ બનાવવા માટે છે, પરંતુ પાછળથી પુલ્યું કે તેમના જ દસ્તાવેજોના આધારે કંપનીના સંકળાયેલા માણસોએ લોન લીધી હતી. કર્મચારીઓને 'કર્મા લાઈફ' એપમાં પગાર નામે જે રકમ ઉપાડવામાં આવી હતી, તે અવન્ટિકા ફાયનાન્સમાંથી પ્રતિ કર્મચારીના નામે લીધેલી લોનની જ રકમ હતી. કર્મચારીઓ અજાણમાં આ રકમને પગાર સમજીને ઉપયોગ કરતા રહ્યા, પરંતુ લોનની ઈઈ અથવા લોનની ભરપાઈ કંપની કે માલિક તરફથી કરવામાં આવી નહોતી. જૂન ૨૦૨૫ની શરૂઆતમાં આ કૌભાંડ ત્યારે સામે આવ્યું જ્યારે શાકીર શેખના સહકર્મી સલમાન યુનુસ શેખ મોબાઈલ ફાઈનાન્સ માટે બજાજ ફાયનાન્સની ઓફિસે ગયા. ત્યાં તેમને જણાવવાનું કે તેમના પાન પર પહેલેથી જ અવન્ટિકા ફાયનાન્સની બાકી લોન છે. આ જાણકારી પછી અન્ય કર્મચારીઓએ પણ પોતાના દસ્તાવેજ ચકાસ્યા તો તેઓના નામે પણ લોન પ્રવર્તમાન હોવાનું સામે આવ્યું.

આમળા ખાવાના પ ફાયદા : હાર્ટથી લઈને ત્વચા અને વાળ માટે છે ઉપયોગી



આમળા એક નાનું ફળ છે પરંતુ તે ખૂબ જ ફાયદાકારક હોય છે. તેને સુપરફૂડ માનવામાં આવે છે. આયુર્વેદથી લઈને મોડર્ન રિસર્ચ સુધી તમામમાં તેના હેલ્થ બેનિફિટ્સના વખાણ થાય છે. પોષક તત્ત્વોથી ભરપૂર આમળા તમારા સ્વાસ્થ્ય માટે ફાયદાકારક સાબિત થઈ શકે છે. જો તમે રોજ એક આમળાનું સેવન કરો તો તે તમારી ઈમ્યુનિટી, ડાઈજેશન, હાર્ટ, બ્લડ શુગર, સ્કિન, વાળ માટે ચમત્કારી સાબિત થઈ શકે છે. તો આજે અમે તમને નાના ફળમાંથી મળતાં મોટા ફાયદા વિશે જણાવીશું.

ઈમ્યુનિટી બૂસ્ટર

વિટામીન-કેથી ભરપૂર આમળા તમારી ઈમ્યુનિટી સિસ્ટમને મજબૂત કરે છે. તે તમારા શરીરને સર્દી અને ફ્લૂ જેવા ઈન્ફેક્શનથી લડવામાં મદદ કરે છે.

ડાઈજેશન બૂસ્ટર

આમળા તમારા ડાઈજેશનને હેલ્થી રાખવામાં મદદ કરે છે. રોજ એક આમળાના સેવનથી કબજિયાતથી રાહત મળે છે, એસિડિટીથી પણ રાહત આપે છે અને પેટને આરામ આપે છે.

હાર્ટ હેલ્થને બૂસ્ટ કરે છે

આમળામાં એન્ટીઓક્સિડન્ટ અને

પોટેશિયમ પણ ભરપૂર માત્રામાં હોય છે. તે ખરાબ કોલેસ્ટ્રોલ ઘટાડે છે, બ્લડ સ્ક્રીમાં સુધારો કરે છે અને હાર્ટ હેલ્થને પણ સપોર્ટ કરે છે. તમને જણાવી દઈએ કે, તેનાથી હાર્ટ એટેકનું જોખમ પણ ઘટે છે. દર વર્ષે ૧.૭૯ કરોડ લોકો હાર્ટ એટેકથી જીવ ગુમાવે છે.

બ્લડ શુગર લેવલને કંટ્રોલ કરે છે

આમળામાં રહેલ કોમિયમ અને સોલ્યુબલ ફાઈબર ઈન્સ્યુલિન સેન્સિટિવિટીમાં સુધારો કરે છે અને બ્લડ શુગર લેવલ કંટ્રોલ કરે છે.

ત્વચા અને વાળને કરે છે બૂસ્ટ

આમળા ત્વચાને યુવાન બનાવી રાખવા માટે કોલેજન પ્રોડક્શન વધારે છે, કરચલીઓ ઘટાડે છે, વાળ મજબૂત બનાવે છે, સફેદ થતા અટકાવે છે અને વાળ ખરતા ઘટાડે છે.

દરરોજ એક આમળાના સેવન કરવું એ તમારી ઈમ્યુનિટી, ડાઈજેશન, હાર્ટ, ડાયાબિટીસ, ત્વચા અને વાળને સુધારવાનો એક સરળ અને નેચરલ ઉપાય છે. આ નાનું ફળ સાબિત કરે છે કે ક્યારેક નાની-નાની વસ્તુઓ પણ તમારા સ્વાસ્થ્ય માટે ખૂબ લાભદાયી હોય છે.

તમે મૂર્ખ છો કે શું? અફઘાનિસ્તાન અંગેના સવાલ પર અચાનક જ કેમ ભડક્યા ડોનાલ્ડ ટ્રમ્પ

હાર્ટ હાઉસની ગોળીબારની ઘટના વિશે મીડિયા સાથે વાત કરતી વખતે, ડોનાલ્ડ ટ્રમ્પે એક સવાલ પર પોતાનો ગુસ્સો વ્યક્ત કર્યો. પત્રકારે તેમને પૂછ્યું કે આ ઘટના માટે તેમણે અગાઉના જો બાઈડન પ્રશાસનને દોષ શા માટે આપ્યો? આ પ્રશ્ન સાંભળતા જ ટ્રમ્પ ભડકી ગયા અને ગુસ્સામાં પત્રકાર તરફ જોઈને બોલ્યા, 'શું તમે બેવકૂફ છો?' ઉલ્લેખનીય છે કે ગઈકાલે થયેલી આ ઘટના બાદથી જ ટ્રમ્પ સતત બાઈડન પ્રશાસન પર દોષારોપણ કરી રહ્યા છે. કારણ કે આરોપી રહેમાનુલ્લાહ બાઈડન પ્રશાસન દરમિયાન જ 'ઓપરેશન અલાઈઝ વેલકમ' અભિયાન હેઠળ અફઘાનિસ્તાનથી અમેરિકા આવ્યો હતો.

ટ્રમ્પે રિપોર્ટર પર પોતાની ભડાસ કાઢતા કહ્યું, 'હું દોષ આપી રહ્યો છું કારણ કે બાઈડન હજારો એવા લોકોને અમેરિકા લાવ્યા હતા, જેમને અહીં હોવું જ ન જોઈએ. તમે આવા સવાલો પૂછી રહ્યા છો, કારણ કે તમે બેવકૂફ માણસ છો. ટ્રમ્પે કહ્યું કે, 'બાઈડન પ્રશાસને એક કાયદો પસાર કર્યો છે, જેના કારણે અમે આ લોકોને પાછા મોકલી શકતા નથી.' તેમણે આ સમગ્ર પરિસ્થિતિને અવ્યવસ્થા ગણાવતા કહ્યું કે, 'અફઘાનિસ્તાનનો મામલો એક ગંદકી હતો. આ (પ્રવાસીઓને) શરૂઆતથી જ અહીં ન હોવું જોઈતું હતું. 'આ પછી ટ્રમ્પે બંને નેશનલ ગાર્ડ્સની સ્વાસ્થ્ય સ્થિતિ વિશે માહિતી આપતા જણાવ્યું કે,




'આ ઘટનામાં ધાયલ થયેલા એક જવાન સૈનિક સારા બેકસ્ટ્રામનું મૃત્યુ થઈ ચૂક્યું છે.' ટ્રમ્પ અને તેમની ટીમ તરફથી સતત લગાવવામાં આવતા આરોપો વચ્ચે બાઈડન સમર્થકોએ પણ જવાબ આપવાનું શરૂ કરી દીધું છે. બાઈડન પ્રશાસનના સમર્થકોનું કહેવું છે કે, 'આ ઓપરેશન અલાઈઝ વેલકમ

હેઠળ જે લોકોને લાવવામાં આવ્યા હતા, તેમણે અફઘાનિસ્તાનમાં અમેરિકન સેનાની મદદ કરી હતી. આ કાર્યક્રમને વ્યાપક સુરક્ષા તપાસ બાદ જ પૂરો કરવામાં આવ્યો હતો. અફઘાનિસ્તાનમાં તાલિબાનના ફરી સત્તામાં આવ્યા પછી આ લોકોના જીવનની સુરક્ષા માટે આ કાર્યક્રમ જરૂરી હતો.

વાલીઓ માટે ચેતવણીરૂપ કિસ્સો: રમતમાં બટન સેલ ગળી ગયો ૫ મહિનાનું બાળક, સિવિલના ડોક્ટરોએ જીવ બચાવ્યો

અમદાવાદ સિવિલ હોસ્પિટલના બાળરોગ સર્જરી વિભાગે ૫ મહિનાના માસુમ બાળકનો જીવ બચાવીને ફરી એકવાર તેમની ઉત્કૃષ્ટ તબીબી સેવાઓનું ઉદાહરણ પૂરું પાડ્યું છે. રમતમાં બટન સેલ (બેટરી) ગળી જવાથી બાળકના જીવ પર જોખમ ઊભું થયું હતું, પરંતુ હોસ્પિટલની ટીમે ત્વરિત અને જટિલ પ્રક્રિયા દ્વારા બટન સેલને સફળતાપૂર્વક દૂર કરીને બાળકને સમયસર બચાવી લીધો હતો. અમદાવાદના રહેવાસી રાઘવભાઈના ૫ મહિનાના બાળક અચાનકે છેલ્લા કેટલાક દિવસથી સતત ખાંસી આવતી હતી. ખાનગી હોસ્પિટલમાં એક્સ-રે કરાવતા અમ્રનગીમાં ગોળાકાર ફોરેન બોડી ફ્રાસાયેલી હોવાનું સામે આવ્યું હતું. માતા-પિતાને બાળક નાના બટન સેલથી રમતો હોવાનું યાદ આવતા, તેઓ બાળકને સિવિલ હોસ્પિટલ લઈ આવ્યા હતા. બાળકની સ્થિતિ જોઈને સિવિલ હોસ્પિટલમાં ઈદુ વિભાગ અને બાળરોગ સર્જરી વિભાગે ત્વરિત પગલાં લીધા હતા. બાળરોગ સર્જરી વિભાગના વડા ડૉ. રાકેશ જોષીના માર્ગદર્શન હેઠળ, ડૉ. નિરમી શાહની આગેવાની હેઠળની ટીમે તાત્કાલિક ધોરણે બાળકની એન્ડોસ્કોપીની પ્રક્રિયા હાથ ધરી હતી.



ન્યૂઝ ઓફ ગાંધીનગર દૈનિક સાહિત્ય સરિતા- આયોજક : પ્રદીપ રાવલ



NOG SS NO. 215.

વિષય : "સમયનાં પગલાં ને જીવનનાં વળાંકો"
શીર્ષક : "જીવનમાં વળાંકો ખૂબ આવશે"
પ્રકાર :- પદ્ય (અછાંદસ)
શબ્દો:- ૬૦.

જીવનનાં મારગે વળાંકો ખૂબ આવશે,
સમય સાથે ચાલનારા જીવનમાં ફાવશે.

એક ખોટો નિર્ણય જીવન બરબાદ કરે,
એક સાચો નિર્ણય જીવન આબાદ કરે,

સમયનાં પગલાં, જે સમયે અપનાવશે,
સમય સાથે ચાલનારા જીવનમાં ફાવશે.

સુખ, દુઃખ જીવનમાં આવ્યા જ કરશે,
કષ્ટ વેદીને પણ જિંદગી જીવવી પડશે,

કાંટાળો મારગ જીવનનો 'શ્યામ' તાવશે,
સમય સાથે ચાલનારા જીવનમાં ફાવશે.

શ્યામ ગોયાણી 'શ્યામ'
શિવેન્દ્રનગર (હાલ સુરત)
★★★★★★★★
NGOSS No. 209

વિષય - સમયનાં પગલાં ને જીવનનાં વળાંકો
પ્રકાર- પદ્ય અછાંદસ
શીર્ષક- ચડતીપડતી શબ્દો- ૧૫૧
સમયનો પગરવ, ઓળખતાં શીખવું
ચાલ બદલે સમય, વાત સમજી લેવી
વળાંક અવનવાં, સમય પર આવતાં
સમયનાં પગલાં, શાન ઠેકાણે લાવતાં

ચડતીપડતી જિંદગીની, આપતો સમય
સારો કે ખરાબ, ન ઉભો રહેતો સમય
ઉપરનીયે સમયનું ફરતું રહે આ ચક્ર
સમય પ્રમાણે સૌનાં માનપાન વધેઘટે

સમય સોનેરી, શિખર પર આપે સ્થાન
ઘટી રોનક સમયની, ફંગોળે તળેટીમાં
સમય છે મોટો ગુરુ, જ્ઞાન આપીને જાય
ભલભલાની અકડાઈ તોડી, જ્ઞાન આપી જાય

સમયની છે ટેવ, બદલે ઘડીઘડીમાં વહેણ
જીવતાં શીખો, સમજીને સમયનાં વહેણ
'સ્વધા' સમજી ને સમજાવે, નમ્રતાથી જીવો
સરખો સમય નથી કોઈનો, સ્વીકારતાં શીખો.

સુધા જે. પુરોહિત સ્વધા
હોનોલુલુ અમેરિકા
★★★★★★★★
NOGSS NO: 382

વિષય " સમયનાં પગલાં અને જીવનના વળાંકો"
પ્રકાર- પદ્ય. શબ્દ- ૮૫
શીર્ષક- સમય ગુરુનાં બોધી ગણાં
પપ.

સમયનો સાદ સુણજો રે ભાઈ

ના રે બળવાન તેના સમ કોઈ
જીવન અવધિમાં રમાડતો ડૂબાડતો મહામૂલો
પીછાણજો સમય સોગંદાનો છે સોદાગર મોટો

પગરવ સૂણો સમયનાં પ્રથમ શ્વાસે
રણભૂમિ જિંદગીની દોડતી વિશ્વાસે
કેમ કેવું દોરશે કેડી સમયની, ભાખી શક્યું ના કદી રે કોઈ,
શિખર કંદરા વાટ વળાંકી, ભરતી ઓટ જાણે મંગેતર હોઈ.

શુભ લાભ કાળની એ વરવી સરગમ,
નીજ મસ્તીમાં છેડતી રાગિણી હરદમ
રાય રંકના કિરદાર વિધાતા લખતા ભાલે
સમય ઢોલી નયવે ભજવવા વેશ જ તાલે,

હાર જીતના છે સંઘર્ષી ખેલા, છે સમય ગુરુનાં બોધી ગણાં,
સમય સંજોગી છે જીવન વળાંકો, સાવધાની ડગલે માણજો મેળા.

રમેશ પટેલ 'આકાશદીપ' (કલિફોર્નિયા, અમેરિકા)

★★★★★★★★
NOG SS NO 205

વિષય : સમય ના પગલા જીવન નો વળાકો
શીર્ષક : સમય સમય નુ માન છે
પ્રકાર : પદ્ય
શબ્દો : ૧૦૦

વાહ સમય વાહ શુ શે તારી બલીહારી

સમય સમય નુ માન છે સમય બહુ બળવાન છે
કાબે અજૂન મારીયો તેજ ધનુષ્ય અને તેજ બાણ છે

આજ કાલ માણસો તમને નથી ઓળખતા તમારા સમય ને
ઓળખે છે

તમારા સારા સમય મા આ દુનિયા તમારી આગળ પાછળ
ફરવાવાળા અને તમારી વાહ વાહ કરવા વાળા માણસો ઘણા
મળી જશે

પણ તમારો સમય પલટી ગયો અને તમારી પાસે જ્યારે આ
દુનિયા ને કોય અપેક્ષા નથી ત્યારે
તમે કયા ખુણા મા બેઠા છો તે પણ કોય નહી પુછે

એટલે જ કહેવાય છે કે નાણા વગર નો નાથીયો અને નાણા
નાથા લાલ
પણ સારો સમય જલ્દી પામવા માટે કોય છળ કપટ અત્યાચાર
કે
કોય નુ લય લેવા નુ કે પડાવી લેવાની ભાવના ન હોવી જોય

જો તમારી સાથી નીતી હશે તો કુદરત તમને જરૂર સાથ
આપશે
અને આપો આપ તમારો સમય બદલી જશે આ પથીક નો
ખુદ નો
અનુભવ બોલે છે

રચિત : વિજયસિદ્ધ બાબુભા ઝાલા "પથીક" ઢવાણા હળવદ
★★★★★★★★
NOG SS 354

વિષય:- સમયનાં પગલાં અને જીવનનાં વળાંકો
શીર્ષક:- સમયની તાકાત
પ્રકાર:- પદ્ય (શબ્દ સંખ્યા:- ૭૪)

એ બહુ ધીમે પગલે ચાલે છે,
બાળપણમાં લાડ ખૂબ લડાવે છે.

એ બહુ જલ્દી જલ્દી ભાગે છે,
યુવાનીમાં જવાબદાર તમને બનાવે છે.

એ ડગમગ પગ મંડાવે છે,
ઘડપણમાં લાકડી હાથમાં પકડાવે છે.

આ સમય છે, સમય વડે સૌને સમજાવે છે.
સારા નરસાનું ભાન એ ખૂબ કરાવે છે.

નિયતિનાં નિર્ણયોને એ માન બરાબર આપે છે,
સાચવી લે છે એને જે એને સાચવી જાણે છે.

આદિ, અનંત અને અવિનાશી સમય
સૌને સાચા રૂપ રંગે પરખાવે છે.

— રેશ્મા પટેલ "રેશમ"
સુરત

★★★★★★★★
N. O. G. S. S. No. 0102.

વિષય:- સમયના પગલાં અને જીવનના વળાંકો.

પ્રકાર:- ગદ્ય લેખ. શબ્દ સંખ્યા:- ૨૮૫.

માનવીને સમયને જો ઓળખતા આવડે તો જ પોતાનું નાવ
સારી રીતે ચલાવી શકે છે. સમયના એક એક પગલાં બરોબર
ઓળખીએ અને તે પ્રમાણે જો ચાલ ચાલવામાં આવે તો માનવી
ક્યારે દુઃખી થતો નથી અને સમયના જે જુદા જુદા વળાંકો
આવે છે તેમાંથી તે બહાર નીકળી અને પોતાનું
જીવનસફળતાથી ચલાવી શકે છે.

હાલ સમય આપણા તરફ કેવો છે , તેનું ધ્યાન રાખીને જ
એક એક જીવનના પગલાં લેવામાં આવે તો સફળતા એ દૂર
નથી, પરંતુ ઘણા લોકો આ સમયને પારખી શકતા નથી સારા
સમયનો દુરુપયોગ કરે છે નસીબ જ્યારે ખુલે ત્યારે ,લક્ષ્મી
ચાંદલો કરવા આવે ત્યારે તે મોહું ધોવા જાય છે અને પરિણામે
તે તક ગુમાવે છે.

યુવાને ધંધો, રોજગાર, શિક્ષણ, આવકના સાધનો વગેરેનો
પૂરેપૂરો વિચાર કરી અને પોતાના જીવન માટે ઉત્તમ રસ્તો
ક્યો છે તે અપનાવી અને તેના ઉપર ચાલવું જોઈએ. જીવનમાં
અનેક વળાંકો આવ્યા રાખે છે. તો સમયને ઓળખીએ અમે
અને ધ્યાન ન રાખીએ તો આવેલી સંપત્તિ પણ ચાલી જતી
હોય છે. તેના અનેક ઉદાહરણો આપણે જોવા મળે છે. સગા
દીદા મેં શાહ આલમના ભીખ વાગતા શેરીએ. આવો ખેલ
ઘણા બધાનાં જીવનમાં બની જતો હોય છે, માટે સમયના
વળાંકને ધ્યાનમાં લે અને એક એક પગલાં ભરી અને માણસે
પોતાનું જીવન સુંદર બનાવવું જોઈએ.

ઈતિહાસની અંદર અનેક ઉદાહરણો આપણે જોવા મળે છે.
સત્તા સંપત્તિ વગેરે કાયમ નથી રહેતા. તેનો સમયસર સદ
ઉપયોગ કરી અને પોતાના જીવનને જો ઢાળવામાં આવે તો જ
અંતિમ સમય સારો જાય છે, નહીં તો આવેલી સંપત્તિ જતા જો
કાળજી ન લેવામાં આવે તો દુઃખ અને નુકસાન થાય છે.

દરેક વ્યક્તિએ સમયના પગલા ને ઓળખે અને જીવનના
વળાંકો કોને ધ્યાનમાં રાખીને પોતાના જીવનનું આયોજન
કરવું એ ખૂબ જ જરૂરી છે. સુખ, શાંતિ, સમૃદ્ધિ ,તંદુરસ્તી વગેરે
જો જોઈએ તો સમય ઓળખો અને તે પ્રમાણે ચાલો.
દાંત, વાળ, નખ, અને માણસ પોતાના સ્થાન ઉપર હોય તો જ
સારા લાગે છે . સ્થાનભ્રષ્ટ થયા પછી તેની કોઈ કિંમત રહેતી
નથી.

રતીલાલ વાયડા .(રોડપાલી. નવી મુંબઈ.)

★★★★★★★★
NOG SS-no. 400

વિષય-સમયનાં પગલાં અને જીવનનાં વળાંકો

સમયના પગલે પગલે ચાલી રહ્યો જીવનના વળાંકે વળાંકે
ખુદને વાળી રહ્યો

પથરાઈ રહી ક્ષણો રેતના કણ સમ
કોશિશ નાકામ કરતો મુઠ્ઠીમાં બાંધી રહ્યો

સ્વપ્રોની જેમ સારો -ખરાબ આવે ને જાય
ક્યારેક હંસી તો ક્યારેક ખુશીમાં ગાળી રહ્યો

લાગે લાંબો દુઃખમાં તો ટૂંકો લાગે સુખમાં
સરખો રહે નહિ કદાપિ તોય એને માણી રહ્યો

જીવ્યા કરે માનવી વિત્યાપણમાં, ચિંતા કરે નવા પળની
જીવો 'માલા 'આ જ પળમાં એ સત્ય જાલી રહ્યો

માલા કકકડ. મોરબી
★★★★★★★★
NOG SS 223

વિષય:સમય નાં પગલાં અને જીવન ના વળાંકો
શીર્ષક:સમય અને સાક્ષી
પ્રકાર:પદ્ય
શબ્દ સંખ્યા ૧૨૫

આ સંસારે સર્વ નિર્ણાયક છે સમય
સમય પાડે પગલાં આવે છે જીવનનાં વળાંકો.

શિક્ષકાળનો સમય સુવર્ણ યુગ સદા
માતૃપિતૃ પરિવાર પ્રેમના સુંદર જીવન વળાંકો.

તરુણકાળે તમન્નાનાં ઘોડા ઘટમાં થનગને
કલ્પના પરીલોકના પ્રદેશો અદભુત એ વળાંકો.

યુવાવસ્થા અભ્યાસ નોકરી વ્યવસાયનો સમય

પામી જીવનસાથી પરિવાર પ્રેમના નવા વળાંકો.

સમયનાં પગલાં તો સર..ર..સરી જાય
શિશુ તરુણ પ્રોઠ પછી તો વૃદ્ધવસ્થાનાં વળાંકો.

સમયનાં પગલે કાળની કેડીએ આપણો ઘડીક સંગ
પણ

આભાર - નિહારીકા રવિયા લાગી જશે એને ભવોભવનો
રંગ જીવન વળાંકો સંગ.

સંસારની રેતપર પડે છે સમયના પગલાં
જીવન એવું જીવો યાદગાર બની જાય યાત્રાનાં વળાંકો.

સમયનાં સાપેક્ષ સંદર્ભે નાશવંત શરીરે
પ્રગટે દ્રષ્ટા સાક્ષી આત્મા તો ના રહે જીવનનાં વળાંકો.

-દેવેન્દ્ર આચાર્ય (અમદાવાદ)

★★★★★★★★
NOG SS NO. 385

વિષય:- સમયનાં પગલાં અને જીવનના વળાંકો

શીર્ષક:- જીવન અને પરિવર્તન

પ્રકાર:- ગદ્ય લેખ

શબ્દ સંખ્યા:- ૩૪૧

સમયનો પ્રવાહ નિરંતર વહેતો રહે છે. જેમજેમ સમય
પસાર થતો જાય છે, તેમતેમ માનવીની ઉંમર વધતી જાય
છે. સમયના વહેણની સાથે માનવજીવનમાં વળાંકો આવતા
હોય છે.

માનવજીવનને આપણે પાંચ તબક્કાઓમાં (ત્રણ
નહી) વહેંચી શકીએ. બાલ્યાવસ્થા, કિશોરાવસ્થા,
યુવાવસ્થા, પ્રૌઢાવસ્થા અને વૃદ્ધાવસ્થા. માનવીનું હૃદય તો
તેનું તે જ રહે છે, પરંતુ આ પાંચ અવસ્થાઓ દરમ્યાન તેની
ભાવનાત્મક ભૂમિકામાં પરિવર્તન આવતાં હોય છે.

માનવીના જનમથી દસકે વર્ષની ઉંમર સુધીનો સમય
બાલ્યાવસ્થા ગણાય. આ અવસ્થા દરમ્યાન બાળકમાં
વિસ્મયભાવ વિશેષ જોવા મળે છે. શૈશવકાળના પ્રારંભે તેને
પરિવારજનોનું, ખાસ કરીને માતાપિતાનું રક્ષણ મળે છે.
આથી, તેને માતાપિતા તરફ ખાસ અહોભાવ રહે છે. બાળક
શાળાએ જતું થાય એટલે, તેના શિક્ષકોનો પ્રભાવ તેના
ભાવવિશ્વ પર જોવા મળે છે. ઉત્તરોત્તર, તેની
જિજ્ઞાસાવૃત્તિમાં વધારો થાય છે.

ત્યાર પછી અઠારેક વર્ષ સુધી કિશોરાવસ્થાનો તબક્કો
ગણાય. આ સમયગાળા દરમ્યાન તેનો શારીરિક અને
માનસિક વિકાસ થાય છે. સાથેસાથે હૃદયની ભાવનાઓમાં
પણ પરિવર્તન આવે છે. આ તબક્કે વિજ્ઞાતીય આકર્ષણ શરૂ
થાય છે. તેનું હૃદય પ્રેમ અને લાગણી ઝંખે છે.


અઠારથી ચાલીસ વર્ષ સુધીનો સમય યુવાવસ્થા ગણી
શકાય. માનવજીવનનો આ સૌથી લાંબો અને મહત્વનો
તબક્કો છે. આ સમયગાળા દરમ્યાન માનવી હૃદયની
ભાવનાઓ અને મગજના તર્કો વચ્ચે સંતુલન જાળવવા પ્રયત્ન
કરે છે. અહીં, તેની પરિવારભાવના જાગૃત બને છે અને તે
વધુ દૃઢ થતી જોવા મળે છે. આ સાથે તેનામાં સામાજિક
માનસન્માન તથા સ્વીકૃતિની ઝંખના પ્રબળ બને છે. હવે તે
આરામદાયક જીવન જીવવા ઈચ્છે છે. આ તબક્કા દરમ્યાન
તે તેના પરિવારના પ્રેમ, સહકાર અને સહાનુભૂતિની કામના
કરે છે. તે પોતાની તથા પોતાના પરિવારની ભાવિ આર્થિક
અને સામાજિક સલામતી બાબતે ચિંતિત બને છે. આ સમય
દરમ્યાન તે જીવનનો મહત્તમ આનંદ મેળવવા કોશિશ કરે
છે.

ચાલીસથી સાઈઠ વર્ષનો સમયગાળો એ
પ્રૌઢાવસ્થાનો સમયગાળો છે. આ સમય દરમ્યાન તે
પરિવારના પ્રેમ સાથે શાંતિમય જીવન જીવવા ઈચ્છે છે.
યુવાવસ્થા દરમ્યાન પ્રાપ્ત કરેલ સિદ્ધિઓ, નામના,
સામાજિક દરજ્જો અને માનસન્માન ટકાવી રાખવા માટે
પ્રયત્નશીલ બને છે.

સાઈઠ વર્ષ પછીનો સમય એ જીવનનો અંતિમ,
વૃદ્ધાવસ્થાનો તબક્કો છે. આ તબક્કે માનવીની ધાર્મિક અને
આધ્યાત્મિક ભાવનાઓ ઉદભવે છે અને તે ક્રમશઃ વધતી
જાય છે. અહીં તે પોતાના પરિવાર પાસેથી પ્રેમ કરતાં
સહાયની ભાવનાને વધુ મહત્વ આપે છે. આ ઉંમરે તે
પોતાનું સ્વાસ્થ્ય જાળવી રાખવા પ્રયત્ન કરે છે.

લેખક:- મુકુલ દવે "સનમ",
અમદાવાદ.

સુપ્રસિધ્ધ બોટાદ મુક્તિધામ મેલડી માતાજી મંદીર નો નવમો પાટોત્સવ ઉજવાયો



કવિવર બોટાદકર ની જન્મભૂમિ અને રાષ્ટ્રીય શાયર ઝવેરચંદ મેઘાણી ની કર્મભૂમિ બોટાદ નગરે ગુજરાત નું ગૌરવરૂપ હરિયાળું તીર્થધામ મુક્તિધામ જાચન્ટસ સંસ્થા ના ગ્રીન મેન સી.એલ.ભીકડીયા ના અથાગ પરિશ્રમ થી નિર્માણ પામ્યું છે. આ મુક્તિધામ પરિસર માં સુંદર મંદિર માં જગત જનની મેલડી માતાજી હાજરા હજુર બિરાજમાન છે. અહીં ગુજરાત ભર માંથી માઈ ભક્તો માનતા અને મન્નત માંગવા આવે છે. આવા ચમત્કારી અને પ્રખ્યાત મેલડી માતાજી મંદિર નો નવમો પાટોત્સવ તા. ૨૮/૧૧/૨૫ ના રોજ બ્રહ્માકુમારીઝ સેવા કેન્દ્ર ના બ્ર.કુ.૨૪ની હાલ ની વિશેષ ઉપસ્થિતિ માં ધામ ધૂમ પૂર્વક ઉજવાયો. અન્નકુટ માં ૫૬ પ્રકાર ના વિવિધ ભોગ ધરાવવા માં આવેલ. આ પ્રસંગે સહકારી આગેવાન અને પત્રકાર કનુ ભાઈ ખાયર , મુક્તિધામ ના પ્રણેતા ગ્રીન મેન સી.એલ.ભીકડીયા , મહેશભાઈ ભાદાણી (વિનાયક સાહી) પરસોત્તમ ભાઈ (ચામુંડા એન્ટરપ્રાઈઝ) , મકા ભાઈ ભુવા , જીવરાજ ભાઈ કળથીયા , બીપીન ભાઈ ગઢિયા , અમિત ભાઈ વડોદરિયા , કિરણ બેન (ગોપી ટ્રેસીસ) , સંગીતા બેન , મહેન્દ્રસિંહ ઝાલા , દિપક ભાઈ હોમગાર્ડ વગેરે મોટી સંખ્યામાં ધર્મ પ્રેમી ભાઈ - બહેનો ઉપસ્થિત રહી અન્નકુટ અને મહા આરતી નો લાભ લીધેલ. માતાજી નું શાસ્ત્રોક્ત વિધિ થી પૂજન વિદ્વાન શાસ્ત્રી નિરવ ભાઈ જોશી એ કરાવેલ.

સાપુતારા માલેગાવ ટોલ ટેક્સ માં મોટું કૌભાંડ ૯૯ લાખના ભાડે ચાલતો ટોલ હવે ૧૫ લાખમાં

પ્રાપ્ત કરેલ વિગતો અનુસાર ડાંગ જિલ્લામાં ટોલ ટેક્સ સંચાલન સંદર્ભે ગંભીર અનિયમિતતાઓ બહાર આવતાં પ્રશાસનમાં હલચલ મચી છે. ૯૯ લાખ મહિના ના ભાડે સંચાલિત થતો ટોલ ટેક્સ અત્યારે માત્ર ૧૫ લાખના ભાડે ચલાવવામાં આવી રહ્યો હોવાના આશ્પો સામે આવ્યા છે, જે સીધી રીતે મોટા પાયે ભ્રષ્ટાચાર તરફ ઈશારો કરે છે. આ ઘટાડો માત્ર ટેકનિકલ કે પ્રક્રિયાગત ફેરફાર નથી, પરંતુ ઈજારદાર અને સંકળાયેલા અધિકારીઓ વચ્ચેની મિલીભગતનો સંકેત મળી રહ્યો છે.



આવા ટિકિટોનો ઉપયોગ આવક છુપાવવા, ગણતરી બગાડવા અને ગેરકાયદેસર નફો મેળવવા માટે થઈ શકે છે એવો શંકાસ્પદ પ્રસંગ પ્રવેશ ટોલ પર દિવસમાં એક જ વખત લેવામાં આવતી એન્ટ્રી ટિકિટ ૨૪ કલાક માટે બંને તરફ માન્ય ગણાય છે. છતાં ઈજારદાર

ખેલ નોટિફાઈડ કચેરીના મામલતદાર અથવા સંબંધિત ચીફ ઓફિસરની જાણમાં થઈ રહ્યો છે? વધુમાં, ૯૯ લાખથી ૧૫ લાખ સુધી થયેલો ઘટાડો પણ શંકાને વધુ ગાઢ બનાવે છે. લોકમાન્યતા છે કે જો જિલ્લા સ્તરે પારદર્શિતા અને મોનિટરિંગ યોગ્ય રીતે થતું હોત, તો આટલું મોટું ગેરમેલ થઈ શકે તેમ નહોતું. જાહેર નાણાં, સરકારની આવક અને પ્રજાના હિત સાથે સીધી રીતે જોડાયેલા આ મામલે હવે સ્વતંત્ર તપાસની માંગ ઉઠી રહી છે. જો આ આશ્પોમાં સત્યતા મળશે તો જિલ્લા પ્રશાસન, નોટિફાઈડ કચેરી તેમજ ઈજારદારી સંકળાયેલા તંત્ર પર મોટી કાર્યવાહી થવાની શક્યતા છે. ડાંગના નાગરિકો પારદર્શક શાસન અને ટોલ સંચાલનમાં ઈમાનદારીની માંગ સાથે હવે જવાબોની રાહ જોઈ રહ્યા છે.

ટોલ પર ટિકિટ ઈસ્યુ કરવા માટે સરકાર દ્વારા નિર્ધારિત મશીનો હોવા છતાં, ઈજારદાર દ્વારા રંગીન છાપેલી ટિકિટોનો ઉપયોગ કરવામાં આવી રહ્યો છે.

આવા ટિકિટોનો ઉપયોગ આવક છુપાવવા, ગણતરી બગાડવા અને ગેરકાયદેસર નફો મેળવવા માટે થઈ શકે છે એવો શંકાસ્પદ પ્રસંગ પ્રવેશ ટોલ પર દિવસમાં એક જ વખત લેવામાં આવતી એન્ટ્રી ટિકિટ ૨૪ કલાક માટે બંને તરફ માન્ય ગણાય છે. છતાં ઈજારદાર

દેશના લોકતંત્રને નિર્મલ કરવાની પ્રક્રિયા SIR માં નાગરિકોને વધુ સરળતા અને સુગમતા રહે તે સુનિશ્ચિત કરવા ભાજપનું કલેક્ટરને આવેદનપત્ર

ગાંધીનગર મહાનગર ભાજપા મીડિયા વિભાગની અખબારી યાદી જણાવે છે કે, હાલ ચુંટણી પંચ દ્વારા સમગ્ર ગુજરાતમાં સઘન મતદારયાદી સુધારણા જેઈ ની પ્રક્રિયા ચાલી રહી છે જે દેશના લોકતંત્રને વધુ મજબૂત કરવા માટે અત્યંત મહત્વપૂર્ણ છે. દેશની લોકતાંત્રિક પ્રક્રિયાને નિર્મલ કરવાની પ્રક્રિયા જેઈ વધુ સરળતા અને સુગમતા સાથે બુથ સ્તરે મજબૂત સંપન્ન થાય અને આ પ્રક્રિયા નાગરિકો માટે નવી હોવાથી અને ફોર્મ ભરવા બાબતે પૂરતી જાણકારી ન હોવાથી તેઓને ફોર્મ ભરવા બાબતે યોગ્ય માર્ગદર્શન મળે તેમજ વિશેષ કરીને વર્ષ ૨૦૦૨ ની મતદાર યાદીમાં નામ શોધવામાં તકલીફ ન પડે તે માટે



વિશેષ કાળજી રાખી સ્થાનિક સ્તરે કાર્ય સુનિશ્ચિત થાય તે લાગણી સાથે ગાંધીનગર મહાનગર ભાજપ પ્રમુખ આશિષકુમાર દવેની અધ્યક્ષતામાં કલેક્ટર

કચેરીએ ધારાસભ્ય રીટાબેન પટેલ, મેયર મીરાબેન પટેલ, મહાનગરપાલિકા અને સંગઠનના ભાજપના પદાધિકારીઓની ઉપસ્થિતિમાં શહેર ભાજપ દ્વારા

આવેદનપત્ર આપવામાં આવ્યું હતું. આ ઉપરાંત નવા યુવા મતદારતાની પજાનોઈણી પ્રક્રિયા સાથે થાય તેવું ભાજપ દ્વારા આવેદનપત્રમાં જણાવવાયું છે.

શાંત અને સ્થિર મનથી જ વિશ્વ શાંતિ અને વિશ્વ એકતાનો પાયો નંખાય છે: રાષ્ટ્રપતિ દ્રૌપદી મુર્મુ

લખનૌ: રાષ્ટ્રપતિ દ્રૌપદી મુર્મુ એ બ્રહ્માકુમારી બહેનોને એકતા અને વિશ્વાસનો દિવ્ય કળશ આપી અને દીપ પ્રગટાવીને વાર્ષિક થીમ નો રાજ્ય કક્ષાએ શુભારંભ કર્યો. સુલતાનપુર રોડ સ્થિત ગુલઝાર ઉપવન રાજયોગ ટ્રેનિંગ સેન્ટરમાં આયોજિત સમારોહમાં રાષ્ટ્રપતિએ જેવું 'ઓમ શાંતિ' સાથે તેમનું સંબોધન શરૂ કર્યું કે તરત જ આપું પરિસર તાળીઓના ગડગડાટથી ગુંજી ઉઠ્યું. રાષ્ટ્રપતિએ તેમના દશ મિનિટના સંબોધનમાં મન, અધ્યાત્મ, ભારતની સંસ્કૃતિ, મૂલ્યો અને સરકારની નીતિઓ પર વાત કરી. વિશ્વ એકતા અને વિશ્વાસ માટે ધ્યાન (યોગ) વિષય પર સંબોધન કરતા રાષ્ટ્રપતિએ કહ્યું કે દરેક મનુષ્ય ઈચ્છે છે કે બીજા પર વિશ્વાસ કરે, પરંતુ વિશ્વાસ ત્યાં જ ટકે છે જ્યાં મન શાંત, વિચાર સ્વસ્થ અને ભાવનાઓ શુદ્ધ હોય. જ્યારે આપણે થોડી ઘણો અટકીને સ્વયં સાથે સંવાદ કરીએ છીએ ત્યારે અનુભવ થાય છે કે શાંતિ અને આનંદ કોઈ બહારની વસ્તુમાં નહીં પરંતુ આપણી ભીતર છે. જ્યારે આધ્યાત્મિક ચેતના જાગૃત થાય છે ત્યારે પ્રેમ, ભાઈચારો, કરુણા અને એકતા જીવનનો હિસ્સો બની જાય છે. શાંત અને સ્થિર મન સમાજમાં શાંતિનું બીજ હોય છે અને ત્યાંથી જ વિશ્વ શાંતિ અને વિશ્વ એકતાનો પાયો નંખાય છે. સશક્ત આત્મા જ વિશ્વ એકતાની સંકલ્પના ને સાકાર કરવાની આધારશિલા રહી છે. આવો શાંતિને આપણી ભીતર જગાડીએ, વિશ્વાસને આપણા વિચારોમાં ઉતારીએ અને એકતાને આપણા કર્મોમાં પ્રગટ કરીએ. આપણે સૌ મળીને એક બહેતર, શાંતિપૂર્ણ વિશ્વના નિર્માણમાં મહત્વપૂર્ણ ભૂમિકા ભજવીએ.

આ પગલું સુંદર વિશ્વ બનાવવાનું સંવાદક બનશે: રાષ્ટ્રપતિ દ્રૌપદી મુર્મુએ બ્રહ્માકુમારીઝની પ્રશંસા કરતા કહ્યું કે બ્રહ્માકુમારી સંસ્થા દ્વારા વિશ્વ શાંતિ, માનવીય મૂલ્યો, નારી સશક્તિકરણ, આંતરિક જાગૃતિ, શિક્ષણ અને ધ્યાનના ક્ષેત્રમાં કરવામાં આવી રહેલા પ્રયાસો ખરેખર પ્રેરક અને પ્રશંસનીય છે. આ સેવા માટે હું તમામ બ્રહ્માકુમાર ભાઈ-બહેનોનો હૃદયપૂર્વક આભાર માનું છું અને અભિનંદન આપું છું. બ્રહ્માકુમારીઝ વિશ્વ વિદ્યાલયના ગામેગામ શિક્ષણ કેન્દ્રો ખુલેલા છે. ત્યાંના ભાઈ-બહેનો આ દિશામાં સમાજને સુખ-શાંતિ, આનંદ, પ્રેમ અને વિશ્વાસના સંવાદક બનીને જન-જન સુધી પહોંચાડે છે. મને લાગે છે કે આજનું આ પગલું પહેલાના પ્રયાસોને વધુ વેગ આપશે અને સુંદર વિશ્વ બનાવવાનું સંવાદક બનશે. ભારતે વિશ્વને વસુધૈવ કુટુંબકમ નો સંદેશ આપ્યો છે:

રાષ્ટ્રપતિ મુર્મુએ કહ્યું કે ભારતની પ્રાચીન સભ્યતા અને સંસ્કૃતિએ હંમેશા વિશ્વને વસુધૈવ કુટુંબકમ નો સંદેશ આપ્યો છે અર્થાત સમગ્ર વિશ્વ આપણો પરિવાર છે. આજે જ્યારે વિશ્વ અનેક પડકારોનો સામનો કરી રહ્યું છે ત્યારે આ વિચાર વધુ પ્રાસંગિક બની ગયો છે. મને વિશ્વાસ છે કે આ મહાસંકટ ને દૂર કરવા માટે આ અભિયાનનું પ્રભાવી યોગદાન રહેશે. હું આ અભિયાનના શુભારંભ માટે બ્રહ્માકુમારીઝ પરિવારના તમામ સભ્યોને ખૂબ-ખૂબ અભિનંદન આપું છું.

ભારત સરકારની નીતિઓ અને પ્રયાસોને બિરદાવ્યા: રાષ્ટ્રપતિ મુર્મુ એ કહ્યું કે ભારત સરકાર સમાજને સમાવેશી, શાંતિપૂર્ણ અને મૂલ્ય આધારિત બનાવવા માટે મહત્વપૂર્ણ પગલાં લઈ રહી છે. યોગ અને ધ્યાનને આંતરરાષ્ટ્રીય સ્તરે પ્રોત્સાહન આપવું, આંતરરાષ્ટ્રીય યોગ દિવસ આવા જ પગલાં છે. રાષ્ટ્રીય શિક્ષણ નીતિમાં મૂલ્ય આધારિત શિક્ષણ જીવનને સુદૃઢ બનાવવાનું એક પગલું છે. ભારત સરકારે મિશન લાઈફ અભિયાન શરૂ કર્યું જે પર્યાવરણ પ્રત્યે જાગૃત જીવનશૈલીનું અભિયાન છે. સરકાર દ્વારા મહિલા સન્માન, આત્મનિર્ભરતા અને સામાજિક સમાવેશ માટે વિવિધ રાષ્ટ્રીય કાર્યક્રમો ચલાવવામાં આવી રહ્યા છે. વર્ષ ૨૦૨૩ માં ભારતમાં આયોજિત જી-૨૦ સમિટની થીમ હતી - વન અર્થ, વન ફેમિલી, વન ફ્યુચર. આ તમામ પહેલ આ દિશામાં એક મહત્વપૂર્ણ સંદેશ આપે છે કે માનવતાનું ભવિષ્ય માનવ મૂલ્યો, સંવાદ, વિશ્વાસ અને આધ્યાત્મિક ચેતનાથી સુરક્ષિત અને સંરક્ષિત રહેશે. આપણે સ્વયંની ભીતર વધવાની યાત્રાનો પણ પ્રારંભ કરીએ: રાષ્ટ્રપતિએ કહ્યું કે આધુનિક સમયમાં વિજ્ઞાન અને ટેકનોલોજીના



બાળ પર માનવતા એ અભૂતપૂર્વ પ્રગતિ કરી છે. આજનો યુગ માહિતી, ટેકનોલોજી, આર્ટિફિશિયલ ઈન્ટેલિજન્સ (ઈ), ડિજિટલ ટ્રાન્સફર્મેશન અને અંતરિક્ષ સંશોધનો યુગ છે. આ ક્રાંતિકારી પરિવર્તનો એ માનવ જીવનને વધુ સુવિધાજનક, સુલભ અને સંસાધન સમૃદ્ધ બનાવ્યું છે. આજનો માનવી પહેલા કરતા વધુ શિક્ષિત અને ટેકનિકલ રીતે સક્ષમ છે.

સાથે જ તેની પાસે આગળ વધવાની અનેક તકો છે. પરંતુ સમાજમાં ટેકનિકલ ઉન્નતિની સાથે-સાથે તણાવથી અસુરક્ષા, અવિશ્વાસ અને એકલતા વધી છે. આજે આવશ્યક છે કે આપણે માત્ર આગળ વધવાની જ નહીં, પરંતુ સ્વયંની ભીતર વધવાની યાત્રાનો પણ પ્રારંભ કરીએ. આ પગલું બ્રહ્માકુમારીઝ ઉઠાવી રહી છે. સ્વ પરિવર્તન એ જ વિશ્વ પરિવર્તનનો પ્રથમ માર્ગ છે: રાજ્યપાલ આનંદીબેન પટેલે કહ્યું કે બ્રહ્માકુમારી સંસ્થા વિવિધ આધ્યાત્મી રાષ્ટ્ર નિર્માણની પ્રવૃત્તિઓ નિભાવી રહી છે. વિશ્વની આ વિશાળ સંસ્થા નારી શક્તિ દ્વારા સંચાલિત છે. રાજયોગ મેડિટેશન એ

સાધન છે જે વ્યક્તિને સદગુણ તરફ અગ્રેસર કરે છે. રાજયોગ થી સુખ, શાંતિ, પવિત્રતા જેવા ગુણ આપમેળે આવવા લાગે છે. મેડિટેશન અમને શીખવે છે કે આત્મા અજર, અમર, અવિનાશી છે. રાજયોગ એક અભ્યાસ નહીં પરંતુ સંપૂર્ણ સકારાત્મક જીવનશૈલી છે. મેડિટેશન આપણને સુષ્ટિના ચક્ર નો બોધ કરાવે છે. વર્તમાન પરિસ્થિતિઓ આપણા કર્મોની જ આવતીકાલ છે. રાજયોગ પોતાની જાતને મળવાની અનુભૂતિ છે, જે આપણને સ્વયંને સાંભળતા અને શાંત થતા શીખવે છે. રાજયોગ માનવ ચેતનાને જાગૃત કરે છે અને સમાજને સંગઠિત કરે છે. આજે આ બધા માટે અનિવાર્ય છે. સ્વ પરિવર્તન જ વિશ્વ પરિવર્તનનો પ્રથમ માર્ગ છે. મુખ્યમંત્રી બોલ્યા - આંતકવાદ અને ઉપદ્રવ પાછળ મનની ચંચળ વૃત્તિઓ જવાબદાર છે: મુખ્યમંત્રી યોગી આદિત્યનાથે કહ્યું કે રાષ્ટ્રપતિનું જીવન એક શિક્ષક તરીકે પ્રેરક રહ્યું છે. શિક્ષક, જનસેવક થી લઈને રાષ્ટ્રપતિ ભવન સુધીની તેમની યાત્રા સંઘર્ષની એક મિસાલ, પ્રેરક અને આદર્શ રહી છે. વ્યક્તિના બંધન અને મોક્ષનું કારણ તેનું મન છે. આજે દુનિયામાં જે પણ આંતકવાદ, ઉપદ્રવ છે તેની પાછળ મનની ચંચળ વૃત્તિઓ જ છે. મનનો એક સકારાત્મક પક્ષ છે જે સકારાત્મક વૃત્તિઓ તરફ લઈ જાય છે, જ્યારે એક નકારાત્મક મન નકારાત્મક વૃત્તિઓ તરફ લઈ જાય છે. બ્રહ્માકુમારી સાથે જોડાયેલા તમામ પદાધિકારીઓ રાજયોગ ના માધ્યમથી સકારાત્મક વાતાવરણનું નિર્માણ કરી રહ્યા છે. મને વિશ્વાસ છે કે હું આ કેન્દ્ર સમગ્ર ઉત્તર પ્રદેશ માટે રાજયોગ પ્રશિક્ષણ માટે એક આદર્શ પ્રસ્તુત કરશે. પતાપલોકોને આપસી એકતા અને વિશ્વાસનો સંદેશ આપશે: ગુલઝાર ઉપવન રાજયોગ આભાર - નિહારીકા રવિયા ટ્રેનિંગ સેન્ટરના ડાયરેક્ટર રાજયોગિની બી.કે. રાધા દીદીએ કહ્યું કે ભારત અને ભગવાનની રાશિ એક જ છે. યુપી એ મહાન પ્રદેશ છે જ્યાં જગત નિયંત્રા પરમાત્મા શિવ બાબાનું વિશ્વનું સૌથી મોટું મંદિર છે. જ્યાં મથુરામાં શ્રીકૃષ્ણની કર્મભૂમિ અને અયોધ્યા શ્રીરામની ચરિત્ર ભૂમિ છે. આ અભિયાનનો ઉદ્દેશ્ય છે, આપણે સૌ એક પરમાત્માના સંતાન આપસમાં ભાઈ-બહેન છીએ. આપણે ધર્મ, જાતિ ભૂલીને પરસ્પર એકતા અને ભાઈચારા સાથે રહેવાનું છે. અભિયાન હેઠળ રાજ્યભરમાં ગામેગામ, શહેરો-શહેરમાં કાર્યક્રમો આયોજિત કરવામાં આવશે. જેના માધ્યમથી લોકોને વિશ્વ એકતા અને પરસ્પર વિશ્વાસનો સંદેશ આપવામાં આવશે.